

MUSA YAQUB

DÖVRÜN DƏYİRMANI
poemalar, şeirlər...

M.F. / M. M. Yaqub
Azadənəvə Vili
Kitabxanası

Bakı - 2012

*ŞIRVAN ALVERÇİSİ VƏ
NƏSİMİ*

Hələbin bazarı qaynaşır yeno,
Təngiyir insanın ürəyi burda.
Cır səsər qarışır biri-birinə:
- Ha, gəl, gal
 Şirvanın ipəyi burda,
Gəl, Şirvan ipəyi...
Bu səs hardan geldi, görəsen hardan?!
Dəydi qulağına bir kəlmə:
- Şirvan.
Diksində Nəsimi,
Durdu bir qədər
Bədəni isindi,
Gözləri yandı.
Yatdı ürəyində min-min fikirlər,
Beynində,
ruhunda Şirvan oyandı.
Bir torpaq oyandı könlündə onun...
Belini düzəltmək istədi,
 bildi
Bir həsrət yükü var belində onun.
Səs gələn tərəfə boylandı yena
Bir ümid şələsi dəydi üzünə,
Bir haqq çıraqı var əlində onun.
Yeridi qabağa.
Durub bir qoca
Düzülüb yanında ipək parçalar,
- Ha, burda ipək var,
Burda parça var!..
Qoca haray salib qoparırlı həşir,
Müştəri axtarır,
 müştəri gazır.
Şairin, qəlbində məhəbbət, qürur,
Ərk ilə qocanın önündə durur.

- Uzaqdan eşitdim gur səsini,
Salam!
 Nə var, nə yox bizim vətəndə?!
Mən də şirvanlıyam,
 görəndə sizi
Elə bil açıldı gözüm vətəndə.
Qoca dodaq büzüb
 qumışdı bir az:
Malin qabağında dayanmaq olmaz;
Ha, demək, yerliyik?..
- Yerliyik, bəli!
- Yerlinin yerliyə xeyri dəyməli,
Ölçüm? Neçə arşın?..
- Qoca, bir dayan,
 danışma belə,
Vətəndən danış bir,
 vətəndən danış,
Sən özgə sözləri gətirmə dilə.
Sən Allah, o yerdə ayrıldığın gün,
Girdiman kükrayıb çağlayırdım?
Ürəyim darixır burda qar üçün,
Şamaxı dağları indi qardımı?
Könlüm ümidi niyə kəsibdir?!
Dağlar tanıyarmı məni görünce?
Bir vətən çiçayı görsəm bəsimdir
Görüm bitir necə,
 açılr necə.
Yəqin ki, Girdiman axır eləcə,
 eh, təki axşın.
Pirqulu düzlərə baxır eləcə,
 eh, təki baxşın.
Səndən el-obanı soruşmuram, yox,
Vətəndədirlərse nə dərdləri var,

Həsrətsiz yaşarlar,
qəməsiz yaşarlar.
Bəlkə bilmək olmaz o yerlərdə sən,
İmadəddin adlı bir gənc görəsen.
Onun cığırlardə izi qalıbmı?
El-oba dilində sözü qalıbmı?..
Döşdə maralların güzəri üçün,
Bir az meşələrin payızı üçün,
Bir az yaylaqların baharı üçün
Darixir ürək...
o məxmər yamaclar,
ipək çəmənlər
Necədir, ay qoca,
bir danış görək?!
- Hə, ipək?.. Hə, ipək?..
İpək yaxşıdır,
İpəkdən yediyim çörək yaxşıdır.
Şükürələr olsun ki, böyük Allaha,
Şirvanın ipəyi satılır baha
Ordan ucuz alıb baha satmışam,
Bilirsən alverə nə yaratmışam!
Şair vətən deyir,
ona can deyir,
Qoca hey alverdən,
qazançdan deyir.
Duymayırlı şairi, qoca duymayırlı,
O yanıb odlanır, qoca pul sayır.
Şair bir ah çekir:
Nə isə qocaldıq,
Vətən, ay vətən...
Mənə də bir arşın ver bu ipəkdən.
- Bir arşın?
Baş üstə,

Verərəm, bəli. Yerlinin yerliyə xeyri dəyməli.
Pulunu?..
Hə, hə də bildim pulun var,
Verməsən də olar, versən də olar.
Buyurun, bir arşın...
Şair alıb onu sixir köksünə.
Şirvan torpağında bitib boy atmış
Bir topa bənövşə taxır köksünə,
Bir tut yarpağını sixir köksünə.
O sixir ipəyi ovçunda bərk-bərk...
Fikri bir anlığa uçanda onun
Barmaqlar boşalır,
Tellənir ipək,
Bir lala açılır ovçunda onun.
Lala yarpağını sürtür üzünə,
Əlonib, yoğrulub bu ipaklaşən
Şirvan torpağını sürtür üzünə.
Durur gözlərində ellərin toyu...
Bu nadir -
Bir ovuc Girdiman suyu...
Bu bir qız nəfəsi,
Bir az el səsi,
Bir yamac yaşlılıq -
bir az doğma yurd,
Bu vətəndən galan bir əsim külək,
Bir əlcim bulud...
Gəzdirir buludu şair üzündə
Kirpiyi nəmlənir ipək buludan,
Bir damcı yağışa dönür gözündə.
Qoca təccübə baxır şaire:
-Əhsən, min əhsən...
Hələ mən sənintək bir ipəksevən
Adam görməmişəm;

Var olsun Hələb,
Amma çox az aldın,
Bəs bu nə əcəb?!
Eşitmır,
gözündə susubdur bazar,
Ürəklə danışır şair Nəsimi.
İpəyin üstündə bir damcı yaş var.
İpəklə danışır şair Nəsimi.
- Bəlkə görüşmədik,
Keçibdir yaşam...
Mən sənsiz heç nəyəm,
gör nə gündəyəm,
Çıxmışan əlimdən, torpağım, daşım.
Bir arşın ipəyin ümidindəyəm...
Ah, ipəyim mənim,
Çiçəyim mənim.
Ah, Şirvanım mənim,
Gümanım mənim!
Yanğımı, odumu soyut bir qədər,
Kövrək ürəyimi ovut bir qədər,
Bir az dincilik gətir ruhuma görünüm,
Bir az sərinlik qat ahıma görünüm!
Bir arşın ipəyim,
Çölüm, çəmənim!
Qoy sixim köksümə səni bir də mən.
A sinə dağımın sarğısı mənim,
A sinə dağımın ağrısı, vətən!
Vətən! Ay vətən!

1968